

கழகத் தலைவர் மு.க.ஸ்டாலின் அவர்கள் தலைமையில்
தி.மு.க. மாவட்டக் கழகச் செயலாளர்கள் கூட்டம்!

பொதுச்செயலாளர் துரைமுருகன் அறிவிப்பு!

கழகத் தலைவர் மு.க.ஸ்டாலின் அவர்கள் தலைமையில் “தி.மு.க. மாவட்டக் கழகச் செயலாளர்கள் கூட்டம்” 20.01.2026 செவ்வாய்க்கிழமை மாலை 6.30 மணி அளவில், சென்னை, அண்ணா அறிவாலயம் “கலைஞர் அரங்கில் நடைபெறும்.

அதுபோது மாவட்டக் கழகச் செயலாளர்கள் மற்றும் கழக சட்டமன்ற உறுப்பினர்கள் அனைவரும் தவறாமல் கலந்து கொள்ளும்படி கேட்டுக்கொள்கிறேன்.

பொருள் : 2026 சட்டப்பேரவைத் தேர்தல்

"அண்ணா அறிவாலயம்"

சென்னை - 18

நாள்- 13.01.2026



துரைமுருகன்

பொதுச் செயலாளர்,

தி.மு.க.

விருத்தாச்சலத்தில் குழந்தையின் உயிரைக் காப்பாற்றிய
தலைமைக் காவலர் சரவணனுக்குப் பாராட்டுகள்!

முதல்வர் மு.க.ஸ்டாலின் - வலைதளப் பதிவில் நெகிழ்ச்சி!

சென்னை, ஜன.14- விருத்தாச்சலத்தில் குழந்தையின் உயிரைக் காப்பாற்றிய தலைமைக் காவலர் சரவணனைப் பாராட்டி முதலமைச்சர் மு.க.ஸ்டாலின் அவர்கள் சமூக வலை தளங்களில் வெளியிட்டுள்ள பதிவில், “குழந்தையின் உயிரைக் காப்பாற்றிய தலைமைக் காவலர் சரவணனுக்குப் பாராட்டுகள்” என்று குறிப்பிட்டுள்ளார்.

முதல்வர் அவர்களின் வலைதளப் பதிவு வருமாறு:-

அன்பின் வழியது உயிர்நிலை சில நாட்களுக்கு முன்னர் காவல்துறையில் பணிநியமன ஆணைகள்

வழங்கும் விழாவில் கலந்துகொண்டபோது, “காவலர் பணி மனிதநேயத்தோடு இணைந்ததாக இருக்க வேண்டும். வீரத்தின் அடித்தளம் அன்பு தான்” என அறிவுறுத்தி இருந்தேன்.

அதனை மெய்ப்பிக்கும் வகையில் குழந்தையின் உயிரைக் காப்பாற்றியுள்ள தலைமைக் காவலர் சரவணன் அவர்களுக்குப் பாராட்டுகள்!

இவ்வாறு அப்பதிவில் முதல்வர் அவர்கள் குறிப்பிட்டுள்ளார்.

சென்னை - எழும்பூர் அருங்காட்சியகத்தில் - காணும் பொங்கலன்று நடைபெறுகிறது!

“சென்னை சங்கமம் - நம்ம ஊரு திருவிழா”வில் - அலங்கார ஆடை அணிவகுப்பு!

பத்திரிகையாளர்கள் சந்திப்பில் - கனிமொழி கருணாநிதி எம்.பி. அறிவிப்பு!

சென்னை, ஜன. 14- சென்னை சங்கமம்-நம்ம ஊரு திரு விழாவில் அலங்கார ஆடை அணிவகுப்பு எழும்பூர் அருங்காட்சியகத்தில் காணும் பொங்கலன்று நடைபெறுகிறது. சென்னையில், தை மாதம் தொடக்கத்தில் பொங்கல் திருவிழாவின் போது ‘சென்னை சங்கமம்-நம்ம ஊரு திரு விழா’ என்ற மாபெரும் கலைவிழா கடந்த நான்கு ஆண்டுகளாக நடத்தப்படுகிறது. இந்த ஆண்டின் கலை நிகழ்ச்சிகள் 14.1.2026 அன்று எழும்பூர் ராஜரத்தினம் விளையாட்டரங்கில் தமிழ்நாடு முதலமைச்சர் அவர்களால் தொடங்கி வைக்கப்பட உள்ளது. தொடக்க விழாவை அடுத்து, ‘சென்னை சங்கமம்- நம்ம ஊரு திருவிழா’ கலை நிகழ்ச்சிகள் சென்னை, தாம்பரம், ஆவடி உள்ளிட்ட 20 இடங்களில் ஜனவரி 15 முதல் 18 வரை நான்கு நாட்கள் நடைபெறுகிறது.

நாடாளுமன்ற உறுப்பினர் கனிமொழி கருணாநிதி அவர்கள் முன்னெடுப்பில் நடைபெறும் சென்னை சங்கமத்தில் முதன்முறையாக கோ - ஆட்கேள் மற்றும் கலை பண்பாட்டுத்துறை இணைந்து நடத்தும் அலங்கார ஆடை அணிவகுப்பு நிகழ்ச்சி ஜனவரி 17 ஆம் நாள் சனிக்கிழமை காணும் பொங்கலன்று சென்னை அருங்காட்சியகத்தின் வளாகத்தில் தேசிய கலைக்கூடம் முன்புறம் மாலை 6.00 மணிவளவில் நடைபெறுகிறது.

தமிழ்நாட்டின் புகழ் பெற்ற கலைஞர்கள் பத்மஸ்ரீ விருது பெற்ற பறை ஆசிரி



சென்னை, எழும்பூர், அரசு அருங்காட்சியக கூட்ட அரங்கில் நேற்று (13.01.2026) நாடாளுமன்ற உறுப்பினர் திருமதி. கனிமொழி கருணாநிதி அவர்கள் பத்திரிகையாளர்களை சந்தித்தார். கோஆப்டெக்ஸ் மேலாண்மை இயக்குநர் திருமதி. கவிதா ராஜு, கலை பண்பாட்டுத் துறை இயக்குநர் (பொ) திருமதி. ச.வள்ளிமதி ஆகியோர் உடன் இருந்தனர்.

யர் அலங்காரநல்லூர் வேலு ஆசான், சிலம்பம் ஜஸ்வர்பா மணிவண்ணன், கானா - பிரபா, நடன இயக்குனர் - அனுஷா விஸ்வநாதன், நடன கலைஞர்கள் - காளி வீரபத்திரன் மற்றும் திருநங்கை பொன்னி, கரகக்கலைஞர்கள் கலைமாமணி தேன்மொழி இராஜேந்திரன் மற்றும் கோவை அனுஷா, பிரபல மக்கள் இசை பாடகிகள் - இசைவாணி மற்றும் சுகந்தி, பாடகர் ஜெயசித்தன், கானா-முத்து, காவடி ஆட்டக்கலைஞர் சுந்தரமூர்த்தி, காளை ஆட்டக்கலைஞர் இராஜன், கட்டை கூத்துக்கலைஞர் திலகவதி மற்றும் பலர் இந்த மரபார்ந்த

உடைகளுக்கான அலங்கார அணிவகுப்பு நிகழ்ச்சியில் கலந்து கொண்டு இவ்விழாவினை சிறப்பிக்கவுள்ளனர். இந்த ஆடை அணிவகுப்பு நிகழ்வின் போது அந்தந்த கலைஞர்களின் தனி நிகழ்வும் விழா மேடையில் நடத்தப்பட உள்ளது.

தமிழ்நாட்டின் பெருமை வாய்ந்த பண்பாட்டை வெளிப்படுத்தும் வகையில் ஆடைகள் அணிந்து கலைஞர்கள் கலந்துக் கொள்ளும் அலங்கார ஆடை அணிவகுப்பு நடைபெறுகிறது.

இவ்வாறு பத்திரிகையாளர்கள் சந்திப்பின் போது கனிமொழி கருணாநிதி எம்.பி. தெரிவித்தார்.

சென்னை வடகிழக்கு மாவட்ட பகுதி, ஒன்றிய, பேரூர் கழகச் செயலாளர்கள் அவசர ஆலோசனைக் கூட்டம்!

மாவட்டச் செயலாளர் மாதவரம் எஸ்.சுதர்சனம் எம்.எல்.ஏ. அறிவிப்பு!

சென்னை வடகிழக்கு மாவட்ட கழக நிர்வாகிகள், பகுதி கழக, ஒன்றிய கழக, பேரூர் கழக, செயலாளர்கள் ஆலோசனைக் கூட்டம் இன்று (14.01.2026 - புதன்கிழமை) காலை 11.00 மணியளவில் மாதவரம் VRD நகரில் உள்ள மாவட்ட கழக அலுவலகத்தில் மாவட்ட அமைச்சர் தலைவர் குறிஞ்சி எஸ்.கணேசன் தலைமையில் சென்னை வடகிழக்கு மாவட்ட செயலாளர் மாதவரம் எஸ்.சுதர்சனம் எம்.எல்.ஏ. முன்னிலையில் நடைபெற உள்ளது.

மேலும் இந்நிகழ்ச்சியில் வடசென்னை நாடாளுமன்ற உறுப்பினர் டாக்டர் கலாநிதி வீராசாமி, திருவொற்றியூர் சட்டமன்ற உறுப்பினர் கே.பி.சங்கர், மாதவரம் தொகுதி பார்வையாளர் டாக்டர் J.அருண் மற்றும் திருவெற்றியூர் தொகுதி பார்வையாளர் S.மோகன் ஆகியோர் கலந்து கொண்டு நிகழ்ச்சி நடைபெற உள்ளது.

மேற்படி இக்கூட்டத்தில் மாவட்ட கழக நிர்வாகிகள், முன்னால், இன்னால் நாடாளுமன்ற, சட்டமன்ற உறுப்பினர்கள், தலைமை செயற்குழு, பொதுக்குழு, உறுப்பினர்கள், பகுதி, ஒன்றிய, பேரூர் கழகச் செயலாளர்கள், நிர்வாகிகள், அனைத்து அணிகளின் மாவட்ட அமைப்பாளர்கள், துணை அமைப்பாளர்கள், உள்ளிட்ட அனைவரும் இக்கூட்டத்தில் தவறாமல் கலந்து கொள்ளுமாறு அன்புடன் கேட்டுக் கொள்கிறேன்.

பொருள்: தமிழ்நாடு துணை முதலமைச்சர், கழக இளைஞர் அணி செயலாளர் உதயநிதி ஸ்டாலின் அவர்கள் சென்னை வடக்கு கிழக்கு மாவட்டம் திருவெற்றியூர் தொகுதிக்கு வரும் 25-01-2026 அன்று மொழிப்போர் தியாகிகள் வீரவணக்க நாள் மாபெரும் பொதுக் கூட்டத்திற்கு வருகை தருவது சம்பந்தமாக.

கழக ஆக்கப் பணிகள்

மாதவரம் எஸ்.சுதர்சனம் எம்.எல்.ஏ.

செயலாளர், சென்னை வடகிழக்கு மாவட்ட தி.மு.க.



பல்வாசம் சட்டமன்றத் தொகுதியில் மாவட்ட கழகத் துணைச் செயலாளர் இ. கருணாநிதி எம்.எல்.ஏ. ஏற்பாட்டில் திராவிட பொங்கல் விழா முன்னிட்டு கழக நிர்வாகிகளுக்கு வேலூர் சட்டை புடவை கரும்பு ஆகிய பொருள்கள் அடங்கிய பொங்கல் தொகுப்பினை மாவட்ட கழகச் செயலாளர் அமைச்சர் து.மோ. அன்பரசன் உரையாற்றி பொங்கல் பரிசுகளை வழங்கினார். அப்பொழுது பகுதி கழகச் செயலாளர் மணலா தலைவர் இ. ஜோசப் அண்ணாதுரை பகுதி கழகச் செயலாளர்கள் இ.எஸ்.பொன்னாட், ஏ.கே.கருணாகரன், பொதுக்குழு உறுப்பினர் மு. ரஞ்சன், மாவட்ட இளைஞரணி துணை அமைப்பாளர் கோ.ஜானகிராமன் பகுதி கழக நிர்வாகிகள் உடன் இருந்தனர்.

சட்டப்பேரவைத் தேர்தல் - 2026

‘தி.மு.க. தேர்தல் அறிக்கை தயாரிக்கும் குழு’
விரிவான சுற்றுப்பயணம்

தலைமைக் கழக அறிவிப்பு!

புத்தாண்டு காலம் இருண்டு கிடந்த தமிழ்நாட்டை மீட்டெடுத்து, எல்லோர்க்கும் எல்லாம் என ஒளிமயமான பாதையில் பயணிக்கச்செய்திருக்கும் திராவிட மாடல் அரசு கடந்த தேர்தலில் அளித்த 505 வாக்குறுதிகளில் 404-க்கும் அதிகமானவற்றை நிறைவேற்றி, சொன்னதைச் செய்த அரசாக, சொல்லாததையும் செய்த அரசாக மக்கள் மனதில் நீங்கா இடம்பிடித்துள்ளது. சாதனைகளின் தொடர்ச்சியாக, அடுத்த ஐந்தாண்டுகளுக்கான வளர்ச்சியைத் திட்டமிட, ‘திராவிட மாடல் 2.0’ தயாராகி வருகிறது. இந்த புதிய பயணத்திற்கான தேர்தல் அறிக்கை என்பது வெறும் காகிதமல்ல; அது மக்களின் குரலாக இருக்க வேண்டும் என்ற மாண்புமிகு கழகத் தலைவர் அவர்களின் விருப்பத்தின்படி, ஒவ்வொரு தமிழ்நாட்டுக் குழும்களின் தேவையையும் பிரதிபலிக்கும் வகையில், மக்கள் பங்கேற்புடன் கூடிய ஒரு வரலாற்றுச் சிறப்புமிக்க தேர்தல் அறிக்கையை உருவாக்க கழக தேர்தல் அறிக்கை தயாரிப்புக்குழு தயாராகி வருகிறது.

தமிழ்நாடு முதலமைச்சர் கழகத் தலைவர் அவர்களின் வழிகாட்டலின்படி, 2026 சட்டப் பேரவை தேர்தலுக்கான திமுக தேர்தல் அறிக்கை தயாரிக்கும் குழு ஜனவரி 19 -ஆம் தேதி தொடங்கி தமிழ்நாட்டின் முக்கிய நகரங்களுக்கு கழக துணைப் பொதுச்செயலாளர் திருமதி. கனிமொழி கருணாநிதி, எம்.பி., அவர்கள் தலைமையில் டி.கே.எஸ்.இளங்கோவன், முனைவர் கோவி.செழியன், முனைவர் பி.டி.ஆர்.பழனிவேல் தியாகராஜன், முனைவர் டி.ஆர்.பி. ராஜா, எம்.எம். அப்துல்லா, பேரா. கான்ஸ்டன்டைன் ரவீந்திரன், மருத்துவர் எழிலன் நாகநாதன், கார்த்திகேய சிவசேனாபதி, திருமதி. ஆ.தமிழரசி ரவிக்குமார், ஜி.சந்தானம் ஈ.ஏ.எஸ், சுரேஷ் சம்பந்தம் ஆகிய 12 அடங்கிய குழு பயணம் செய்து பொதுமக்கள், கழக நிர்வாகிகள் உள்ளிட்ட பல்வேறு தரப்பினரையும் சந்தித்து தேர்தல் அறிக்கைக்கான பரிந்துரைகளைக் கேட்கவிருக்கிறது.

கீழே குறிப்பிட்டுள்ளவாறு மாவட்டக் கழகச் செயலாளர்கள் தேர்தல் அறிக்கைக் குழுவினருடன் தொடர்பு கொண்டு தங்கள் மாவட்டத்தைச் சார்ந்த வணிகர் சங்கங்கள், விவசாயிகளின் பிரதிநிதிகள், நெசவாளர்கள், பீனவை சங்கங்கள், தொழிற்சங்கங்கள், தொழில் முனைவோர், மாணவர் சங்கங்கள், கல்வியாளர்கள், அரசு ஊழியர்களின் பிரதிநிதிகள், தொண்டு நிறுவனங்கள், தன்னார்வர்கள் உள்ளிட்ட அனைத்துத் தரப்பினரையும் அழைத்து வந்து திமுக தேர்தல் அறிக்கைத் தயாரிப்புக்குழுவினரைச் சந்திப்பதற்கான ஏற்பாடுகளை ஒருங்கிணைக்க வேண்டுமென கேட்டுக்கொள்ளப்படுகிறார்கள்.

2026 - தேர்தல் அறிக்கை தயாரிப்புக் குழு கூட்டங்கள் நடைபெறும் இடங்கள்						
வ.எண்	நாள்	கிழமை	நேரம்	இடம்	உள்ளடக்கப்பட்ட கழக மாவட்டங்கள்	சட்டமன்றத் தொகுதிகளின் எண்ணிக்கை
1	19.01.2026	திங்கள்	காலை	வேலூர்	வேலூர் வடக்கு வேலூர் தெற்கு இராணிப்பேட்டை திருப்பத்தூர் திருவண்ணாமலை தெற்கு திருவண்ணாமலை வடக்கு	21
2	19.01.2026	திங்கள்	மாலை	ஓசூர்	கிருஷ்ணகிரி கிழக்கு கிருஷ்ணகிரி மேற்கு தர்மபுரி மேற்கு தர்மபுரி கிழக்கு.	11
3	27.01.2026	செவ்வாய்	காலை	தஞ்சாவூர்	மயிலாடுதுறை நாகப்பட்டினம் திருவாரூர் தஞ்சாவூர் வடக்கு தஞ்சாவூர் மத்திய தஞ்சாவூர் தெற்கு	18
4	27.01.2026	செவ்வாய்	மாலை	திருச்சிராப்பள்ளி	திருச்சிராப்பள்ளி தெற்கு திருச்சிராப்பள்ளி மத்திய திருச்சிராப்பள்ளி வடக்கு பெரும்பலூர் அரியலூர் புதுக்கோட்டை வடக்கு புதுக்கோட்டை தெற்கு	19
5	30.01.2026	வெள்ளி	காலை	திருநெல்வேலி	தூத்துக்குடி வடக்கு தூத்துக்குடி தெற்கு தென்காசி வடக்கு தென்காசி தெற்கு திருநெல்வேலி மேற்கு திருநெல்வேலி மத்திய திருநெல்வேலி கிழக்கு கன்னியாகுமரி கிழக்கு கன்னியாகுமரி மேற்கு	22
6	30.01.2026	வெள்ளி	மாலை	ராமநாதபுரம்	சிவகங்கை விருதுநகர் தெற்கு விருதுநகர் வடக்கு ராமநாதபுரம்	15
7	01.02.2026	ஞாயிறு	காலை	கடலூர்	விழுப்புரம் வடக்கு விழுப்புரம் மத்திய விழுப்புரம் தெற்கு கள்ளக்குறிச்சி வடக்கு கள்ளக்குறிச்சி தெற்கு கடலூர் மேற்கு கடலூர் கிழக்கு	20
8	04.02.2026	புதன்	காலை	அண்ணா அறிவாலயம்	துறை சார்ந்த குழுக்களுடனான சந்திப்பு	--
9	05.02.2026	வியாழன்	காலை	அண்ணா அறிவாலயம்	துறை சார்ந்த குழுக்களுடனான சந்திப்பு	--
10	06.02.2026	வெள்ளி	மாலை	சேலம்	சேலம் கிழக்கு சேலம் மத்திய சேலம் மேற்கு நாமக்கல் கிழக்கு நாமக்கல் மேற்கு	17
11	07.02.2026	சனி	காலை	திருப்பூர்	ஈரோடு வடக்கு ஈரோடு மத்திய ஈரோடு தெற்கு திருப்பூர் கிழக்கு திருப்பூர் வடக்கு திருப்பூர் மத்திய திருப்பூர் தெற்கு	16
12	07.02.2026	சனி	மாலை	கோவை	நீலகிரி கோவை வடக்கு கோவை தெற்கு கோவை மாநகர் கரூர்	17
13	10.02.2026	செவ்வாய்	மாலை	மதுரை	திண்டுக்கல் கிழக்கு திண்டுக்கல் மேற்கு மதுரை வடக்கு மதுரை மாநகர் மதுரை தெற்கு தேனி தெற்கு தேனி வடக்கு	21
14	14.02.2026	சனி	மாலை	சென்னை	திருவள்ளூர் கிழக்கு திருவள்ளூர் மேற்கு திருவள்ளூர் மத்திய காஞ்சிபுரம் வடக்கு காஞ்சிபுரம் தெற்கு	16
15	15.02.2026	ஞாயிறு	காலை	சென்னை	சென்னை தெற்கு சென்னை கிழக்கு சென்னை வடகிழக்கு சென்னை வடக்கு சென்னை மேற்கு சென்னை தென்மேற்கு	21

"அண்ணா அறிவாலயம்"

சென்னை - 18

நாள்- 13.01.2026

தலைமைக் கழகம்

தி.மு.க.